

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक १२ जुलै, २०१८
(सकाळी १०.३० ते दुपारी १२.१५ वाजेपर्यंत)

(बुधवार, दिनांक ११ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेली म.वि.प. नियम ९७ अन्वये अल्पकालीन चर्चा) — (चर्चा पुढे सुरू व मंत्र्यांचे उत्तर) —

सर्वश्री.कपिल पाटील, धनंजय मुंडे, दत्तात्रय सावंत, रामहरी रुपनवर, विक्रम काळे, हेमंत टकले, हरिसिंग राठोड, अशोक ऊर्फ भाई जगताप, चंद्रकांत रघुवंशी, शरद रणपिसे, संजय दत्त, श्रीमती हुस्नबानू खलिफे, सर्वश्री.किरण पावसकर, सुनिल तटकरे, जयंत पाटील, सुभाष झांबड, अमरनाथ राजूरकर, आनंदराव पाटील, अॅड.जयदेव गायकवाड, श्री.नरेंद्र पाटील, अॅड. राहुल नार्वेकर, श्री.जगन्नाथ शिंदे, आर्कि. अनंत गाडगीळ, श्री.ख्वाजा बेग, वि.प.स. यांची म.वि.प. नियम ९७ अन्वये अल्पकालीन चर्चा — (मंत्र्यांच्या उत्तरासह १ तास ४५ मिनिटे) —

"धुळे जिल्ह्यातील साक्री तालुक्यातील राईनपाडा येथे मुले पळवणारी टोळी असल्याच्या संशयातून भिक्षुकी मागणाऱ्या नाथ पंथी डवरी समाजातील पाच जणांचा ग्रामस्थांनी केलेल्या मारहाणीत हत्या होणे, अशा घटना राज्यभरात वारंवार घडणे, समाज आणि पोलीसांकडून नेहमीच मिळणारी अपमानजनक वागणूक आणि संशयावरून गुन्हेगार ठरविण्याची जातीय वृत्ती, त्यातून राज्यातील भटक्या विमुक्त समाजातील सर्व जमातींमध्ये प्रचंड घबराटीचे, अवहेलनेचे, असुरक्षितेचे वातावरण निर्माण होणे, जात-पंचायत, अंधश्रद्धा आणि जातीय मानसिकता यातून भरडलेला राज्यातील भटका विमुक्त समाज धुळे जिल्ह्यातील घटनेमुळे कमालीचा भयभीत होणे, अठराविश्वे दारिद्र्य, शिक्षणाचा अभाव, नावावर जमीन नाही, घर नाही, शिकलं तरी नोकरी नाही, जमातीच्या परंपरेने लादलेले गुन्हेगारी स्वरूपाचे आणि भिक्षुकीचे व्यवसाय यातून या समाजाला बाहेर काढून त्याचे शैक्षणिक, सामाजिक आणि आर्थिक पुनर्वसन करण्याची आवश्यकता, पारंपारिक कलाकारी, बहुरूपी, भिक्षुकी व्यवसायातील भटक्या समाजाची गणना करून त्यांना पोलीस सुरक्षिततेचे ओळखपत्र देण्याची आवश्यकता, या व्यवसायातून त्यांना कायमस्वरूपी बाहेर काढून, नागरिक म्हणून त्यांना सन्मान मिळवून देण्यासाठी बाळकृष्ण रेणके अहवाल अंमलात आणण्याची आवश्यकता, मात्र याबाबत पोलीसांकडून ना संरक्षण, ना शासनाकडून पुनर्वसन यामुळे निर्माण झालेली गंभीर परिस्थिती, याबाबत शासनाने करावयाची कार्यवाही व उपाययोजना विचारात घेण्यात यावी."

(दुपारी १२.३० वाजता)

एक : प्रश्नोत्तरे —

(क) गुरुवार, दिनांक ५ जुलै, २०१८ रोजी उत्तरीत झालेल्या तारांकित प्रश्नोत्तराच्या यादीतील पुढे ढकलण्यात आलेला श्री. धनंजय मुंडे व इतर वि.प.स यांचा "हाफकिन इन्स्टिट्यूटमार्फत औषध खरेदीस होणाऱ्या विलंबाबाबत" या विषयावरील तारांकित प्रश्न क्रमांक ४१४८८.

(ख) गुरुवार, दिनांक ५ जुलै, २०१८ रोजी उत्तरीत झालेल्या तारांकित प्रश्नोत्तराच्या यादीतील पुढे ढकलण्यात आलेला श्री.जनार्दन चांदूरकर व इतर वि.प.स. यांचा "मधुमेह, हृदयरोग व कर्करोगाच्या औषधांवरील जीएसटी रद्द करण्याबाबत" या विषयावरील तारांकित प्रश्न क्रमांक ४१९८५.

(ग) तारांकित प्रश्न.

दोन : कागदपत्रे सभागृहासमोर ठेवणे —

(१) उच्च व तंत्र शिक्षण मंत्री : (क) "स्वामी रामानंद तीर्थ मराठवाडा विद्यापीठ, नांदेड यांचा १ एप्रिल, २०१६ ते ३१ मार्च, २०१७ या कालावधीचा वार्षिक अंकेक्षण अहवाल" सभागृहासमोर ठेवतील.

(ख) "उत्तर महाराष्ट्र विद्यापीठ, जळगांव यांचा सन २०१६-२०१७ या वर्षाचा सत्तावीसावा वार्षिक अहवाल" सभागृहासमोर ठेवतील.

(२) खनिकर्म मंत्री : "महाराष्ट्र राज्य खनिकर्म महामंडळ मर्यादित, नागपूर यांचा सन २०१५-२०१६ या वर्षाचा बेचाळीसावा वार्षिक अहवाल" सभागृहासमोर ठेवतील.

तीन : "अशासकीय विधेयके व ठराव समितीचे प्रतिवृत्त सादर करणे."

चार : सन २०१३-२०१४ या वर्षाच्या अतिरिक्त खर्चाच्या मागण्यांवर चर्चा.

पाच : शासकीय विधेयक —

विधानसभेने संमत केल्यास — विधेयक विचारात घेणे -

"सन २०१८ चे वि.स.वि. क्रमांक ४८ — महाराष्ट्र विनियोजन (अधिक खर्च) विधेयक, २०१८"

सहा : म.वि.प. नियम ९३ अन्वये सूचना — (असल्यास).

सात : लक्षवेधी सूचना — (म.वि.प. नियम १०१ अन्वये) —

(अ) (शुक्रवार, दिनांक ६ जुलै, सोमवार, दिनांक ९ जुलै व मंगळवार, दिनांक १० जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — (अनुक्रमांक - (१) व (२)) —

(१) सर्वश्री. धनंजय मुंडे, सुनिल तटकरे, अमरसिंह पंडित, हेमंत टकले, सतिश चव्हाण, सुजितसिंह ठाकूर, वि.प.स. पुढील तातडीच्या व

सार्वजनिक महत्वाच्या बाबीकडे **अन्न व नागरी पुरवठा, ग्राहक संरक्षण मंत्र्यांचे** लक्ष वेधतील :-

"राज्याच्या विविध महानगर, शहरांमध्ये असलेल्या मल्टिप्लेक्स चित्रपट गृहात, महागार्मावरील फुडमॉल, विविध मॉल्स यामध्ये खाद्यपदार्थांची ज्यादा दराने विक्री करून जनतेची लूट करण्यात येत असल्याची बाब माहे जून २०१८ मध्ये वा त्यादरम्यान निदर्शनास येणे, प्रेक्षकांना मल्टिप्लेक्स चित्रपट गृहांमध्ये घरचे किंवा बाहेरचे खाद्यपदार्थ घेऊन जाण्यास बंदी असणे, सुरक्षेच्या नावाखाली बॅगा तपासून त्या बाहेरचे ठेवण्यात येणे, पिण्याच्या पाण्याची सोयही मल्टिप्लेक्स चित्रपट चालक आणि खाद्यपदार्थ विक्रेत्यांकडून केली जात नसणे, खाद्यपदार्थांचे दर अव्वाच्या सव्वा लावण्यात येत असणे, १० रूपयांचे पॉपकॉर्न २५०/- रूपयांना आणि १५ रूपयांची पाण्याची बॉटल ५० रूपयांना विकणे, छापील किंमत असलेल्या वस्तु त्याच दरात विकणे बंधनकारक असताना त्याचे उल्लंघन केले जात असणे, कायद्याने चित्रपटगृह चालकांना खाद्यपदार्थाबाबत सक्ती करण्याचा कोणताही अधिकार नसताना ते मनमानी करत असणे, ज्येष्ठ नागरिक, मधुमेह वगैरेसारख्या आजाराने ग्रस्त व्यक्तींना तसेच लहान मुलांना ठराविक काळानंतर कायम अन्नप्राशन करावे लागत असणे, चित्रपट गृहामधील खाद्यपदार्थ त्यांच्या प्रकृतीला मानवणारे नसले तरी त्यांना बळजबरीने आणि तेही चढ्या दराने विकत घ्यावे लागत असणे, मा.मुंबई उच्च न्यायालयाने एका याचिकेदरम्यान महागड्या पदार्थांवर शासनाचे नियंत्रण का नाही असा सवाल उपस्थित करून राज्य शासनाला फटकारले असणे, सामान्य जनतेची मल्टीप्लेक्स मध्ये होणारी लूट, मल्टीप्लेक्स, मॉल्स, फुडमॉल्स मधील खाद्यपदार्थांच्या किमतीवर नियंत्रण ठेवण्याची आवश्यकता, याकडे शासनाचे होत असलेले अक्षम्य दुर्लक्ष, याप्रकरणी शासनाने करावयाची कार्यवाही व भूमिका."

(२) **श्री. नागोराव गाणार**, प्रा. अनिल सोले, सर्वश्री. गिरीशचंद्र व्यास, परिणय फुके, **वि.प.स.** पुढील तातडीच्या व सार्वजनिक महत्वाच्या बाबीकडे **सामाजिक न्याय मंत्र्यांचे** लक्ष वेधतील :-

"राज्यातील बहुचर्चित शिष्यवृत्ती घोट्याच्या चौकशीमध्ये राज्य शासनाचा हस्तक्षेप टाळण्यासाठी सीबीआय मार्फत चौकशी करण्यात यावी या मागणी संदर्भात दृष्टीत बहु. शिक्षण पर्यटन व पर्यावरण विकास संस्थेने उच्च न्यायालयात याचिका दाखल केलेली असणे, या दाखल याचिकेनुसार मा. न्यायालयाने राज्य शासन, विशेष तपास पथक आणि संबंधित प्रतिवादींना नोटीसा बजावून १४ फेब्रुवारी पर्यंत उत्तर सादर करण्याचे आदेश दिलेले असणे, त्यानुसार राज्य शासनाने ९७७.२४ कोटी रूपयांचा घोट्या आढळून आल्याचे व

पडताळणी प्रक्रिया अद्यापही सुरू असल्याचे तसेच अनधिकृत शिष्यवृत्ती उचलणाऱ्या शिक्षण संस्थांवर वसुलीच्या नोटीस जारी केल्या असल्याचे प्रतिज्ञापत्र मा. उच्च न्यायालयात सादर केलेले असणे, या प्रकरणी नागपूर विभागाच्या जनप्रतिनिधींनी दिनांक ३ फेब्रुवारी, २०१८ रोजी शासनास निवेदन पाठवून सदरहू गैरव्यवहाराची चौकशी सीबीआयमार्फत करण्याची मागणी केलेली असणे, याबाबत शासनाने करावयाची कार्यवाही व प्रतिक्रिया."

(ब) (मंगळवार, दिनांक १० जुलै व बुधवार, दिनांक ११ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) – (अनुक्रमांक (१) ते (५)) –

(१) श्री. प्रविण दरेकर, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबई उपनगरातील कांदिवली (पूर्व) क्रांतीनगर भागात पाण्याची तीव्र टंचाई असून या भागात पाणीमाफिया पाणी चोरून मोठ्या टाक्या तयार करून त्यात पाणी साठवून ते पाणी परप्रांतीयांना जादा दराने विकण्याच्या प्रकारात झालेली वाढ, तसेच बोरिवली (पूर्व) येथील दौलतनगर रोड क्र.३ जैन मंदिरा जवळील जलवाहिनीतून गेल्या काही दिवसांपासून दूषित पाणीपुरवठा होत असल्याचे माहे एप्रिल, २०१८ च्या सुमारास निदर्शनास येणे, त्यामुळे या भागातील सर्वसामान्य नागरिकांना पिण्याचे पाणी विकत घ्यावे लागणे, याबाबत महानगरपालिकेकडे वारंवार तक्रार करून कोणतीच कारवाई होत नसल्याने सर्वसामान्य नागरिकांमध्ये निर्माण झालेले असंतोषाचे व संतापाचे वातावरण, याकरिता शासनाने तातडीने या पाणी माफियांवर कारवाई करण्याची नितांत आवश्यकता, तसेच तातडीने शुध्द पाण्याचा पुरवठा करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

(२) श्री. नरेंद्र दराडे, वि.प.स. पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"नाशिकमधील माध्यमिक शाळेतील शिक्षकांचे व शिक्षकेत्तर कर्मचाऱ्यांचे वेतन जिल्हा बँकेमार्फत अदा करण्यात येणे, जिल्हा बँकांना यासाठी शेकडा २० पैसे कमिशन मिळणे, गेल्या १६ वर्षांपासून जिल्हा बँकांना कमिशन, सर्विस टॅक्स व जीएसटी पोटी एकूण १३,१५,६४,६७४/- रुपयांची रक्कम येणे बाकी असणे, जिल्हा बँकेने शिक्षणाधिकारी, माध्यमिक विभाग, नाशिक, शिक्षण सचिव, महाराष्ट्र राज्य, मंत्रालय तसेच संचालक, शिक्षण संचालनालय (माध्यमिक), महाराष्ट्र राज्य, पुणे यांना आणि शालेय शिक्षण मंत्री या सर्वांना जा.क्र.३७९४, दि.१९/०१/२०१६ व जा.क्र.अकौन्टस्/बिगरनिधी

व्यवसाय/दि. २६१०/२०१७-१८/८६६, दिनांक १९ ऑगस्ट, २०१७ रोजी लेखी निवेदने देऊन व त्यानंतर वारंवार निवेदने देऊनही अद्याप जिल्हा बँकेला देय असलेली रक्कम मिळण्यास शिक्षण विभागाकडून कोणतीच कार्यवाही न होणे, परिणामी जिल्हा बँकेला शिक्षण विभागाकडून देय असलेली १३,१५,६४,६७४/- रुपये सेवाकर, जीएसटीसह संपूर्ण रक्कम न मिळाल्याने बँकेची आर्थिक स्थिती डबघाईस येणे, याचा विपरीत परिणाम बँकेचा दैनंदिन व्यवहार व आर्थिक गुंतवणूक यांच्यावर होणे, मा.शिक्षणमंत्री यांनी याप्रकरणी तात्काळ निर्णयात्मक कार्यवाही करण्याचे आदेश शिक्षणाधिकारी, माध्यमिक विभाग, नाशिक व शिक्षण संचालक, शिक्षण संचालनालय (माध्यमिक), महाराष्ट्र राज्य, पुणे यांना देण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(३) **सर्वश्री. अमरसिंह पंडित**, धनंजय मुंडे, सतिश चव्हाण, विक्रम काळे, अनिकेत तटकरे, नरेंद्र पाटील, सुनिल तटकरे, हेमंत टकले, किरण पावसकर, अॅड. राहुल नार्वेकर, श्री. सुजितसिंह ठाकूर, **वि.प.स.** पुढील तातडीच्या व सार्वजनिक महत्वाच्या बाबीकडे **वैद्यकीय शिक्षण मंत्र्यांचे** लक्ष वेधतील :-

"राज्यात वैद्यकीय प्रवेशासाठी जात आणि प्रवर्ग आरक्षण असतानाही पुन्हा प्रादेशिक आरक्षण लादल्यामुळे मराठवाडा आणि विदर्भ विभागातील विद्यार्थ्यांवर मोठा अन्याय होत असणे, वैद्यकीय प्रवेशातील नियमबाह्य ७०:३० धोरणामुळे मराठवाडा व विदर्भातील गुणवत्ताधारक विद्यार्थ्यांवर होत असलेल्या अन्याया विरोधात विविध संघटना, सामाजिक संस्था व लोकप्रतिनिधी यांनी आंदोलनाचा इशारा देणे, मराठवाडा, विदर्भ व उर्वरीत महाराष्ट्रातील वैद्यकीय महाविद्यालयांच्या संख्येमध्ये प्रचंड तफावत असणे, वैद्यकीय महाविद्यालयात एमबीबीएस प्रवेशासाठी संपूर्ण महाराष्ट्रासाठी एकच गुणवत्ता यादी तयार करण्याची आवश्यकता, नीट परीक्षेत गुणवत्ता यादीत येऊन सुद्धा केवळ कोट्याच्या प्रादेशिक विभाजनामुळे गुणवंत विद्यार्थ्यांवर होत असलेला अन्याय, वैद्यकीय महाविद्यालयांची संख्या उर्वरीत महाराष्ट्रात २५, विदर्भात ९ तर मराठवाड्यात फक्त ६ असल्याने जागांमध्ये सुद्धा मोठ्या प्रमाणात तफावत असणे, सन २०१५ पासूनच्या नीट परीक्षेत उत्तीर्ण झालेल्या विद्यार्थी आणि प्रवेशित जागा यांचे गुणोत्तर पाहिले तर मराठवाडा आणि विदर्भ विभागातील विद्यार्थ्यांवर अन्याय झाल्याचे स्पष्ट होणे, वैद्यकीय प्रवेशाच्या मराठवाड्यात ७५०, पश्चिम महाराष्ट्रात ३३३० व विदर्भात ११५० जागा असून मराठवाड्यातील ७५० जागांपैकी १५ टक्के जागा केंद्रासाठी राखीव व ३० टक्के जागा मराठवाड्याबाहेरील राज्यातील विद्यार्थ्यांसाठी

राखीव असून मराठवाड्याच्या वाट्याला ७५० पैकी केवळ ४४६ जागा येणे, हा विषय मंत्रिमंडळाच्या बैठकीत घेण्यात येऊनसुद्धा शासनाने याबाबत कोणताही निर्णय न घेणे, मा. न्यायालयाने सुद्धा कोटा पद्धतीबाबत तीव्र आक्षेप नोंदविणे, याप्रमाणे सतत अन्याय होत असल्याने विद्यार्थी व पालकांमध्ये पसरलेला तीव्र असंतोष, याकडे शासनाचे झालेले अक्षम्य दुर्लक्ष, याबाबत शासनाने करावयाची कार्यवाही व शासनाची प्रतिक्रिया."

- (४) **अॅड. राहुल नार्वेकर**, सर्वश्री. ख्वाजा बेग, आनंद ठाकूर, हेमंत टकले, **वि.प.स.** पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"जिल्हा उपनिबंधक, सहकारी संस्था, मल्होत्रा हाऊस येथील मोडकळीस आलेल्या इमारतीतील सहाव्या मजल्यावरील कार्यालयाची पडझड झालेली असणे, त्यामुळे मोठी दुर्घटना होण्याची निर्माण झालेली शक्यता, या जागेच्या मालकाला वेळोवेळी लेखी पत्राने दुरुस्तीबाबत विचारणा करूनही मालकाने याबाबत कोणतीही डागडूजी केलेली नसणे, परिणामी भविष्यात तेथील अधिकारी व कर्मचारी तसेच या कार्यालयात येणाऱ्या अभ्यागतांच्या जीवीतास धोका उदभवण्याची शक्यता शासनाने सदर जागेत कार्यरत असलेल्या इतर पाच कार्यालयांच्या कॅम्प करीता एकत्रित जागा घेण्याकरीता वर्तमान पत्रात जाहिरात देऊनही मल्होत्रा परिसरात अद्यापही जागेचा शोध न लागणे, दिनांक ९ जून, २०१८ रोजी शेजारील कोठारी मॅशन नावाची इमारत कोसल्यामुळे ह्या इमारतीस जबर धोका निर्माण झालेला असणे, या इमारतीतील उदवाहक बंद असून नागरीकांना व कर्मचाऱ्यांना जीवमुठीत धरून काम करावे लागत असणे, याबाबत शासनाने करावयाची कार्यवाही व शासनाची प्रतिक्रिया."

- (५) **सर्वश्री. रामहरी रुपनवर**, संजय दत्त, **वि.प.स.** पुढील तातडीच्या व सार्वजनिक महत्वाच्या बाबीकडे **सामाजिक न्याय मंत्र्यांचे** लक्ष वेधतील :-

"जिल्हा परिषद समाजकल्याण विभागामार्फत दलितवस्ती सुधारणा योजनेसाठी शासनामार्फत निधी येत असणे, पण आलेला निधी विकास कामांवर खर्च करण्यात सोलापूर जिल्हा परिषद यांच्या अधिकारी व पदाधिकाऱ्यांमध्ये ताळमेळ नसल्यामुळे सन २०१६-२०१७ या वर्षातील दलित वस्ती विकास योजनेचा तब्बल १८ कोटी रुपये निधी परत जाणे, त्यामुळे जिल्ह्यातील दलित वस्ती विकास योजनेतर्गत येणारी अनेक विकास कामे करता न येणे, समाजकल्याण विभागामार्फत दलित वस्ती योजने अंतर्गत स्वच्छता विषयक सोयी सुविधा, अंतर्गत रस्ते, गटारी व्यवस्थापन, समाज मंदिर बांधकाम, हायमास्ट दिवे बसविणे

इत्यादी कामे करता येत असूनही अधिकाऱ्यांच्या हलगर्जीपणामुळे हा निधी परत गेला असल्यामुळे ही विकास कामे न होणे, याला जबाबदार असणाऱ्या अधिकाऱ्यांवर कडक कारवाई होण्याची आवश्यकता, याबाबत जनतेमध्ये असलेले प्रचंड असंतोषाचे वातावरण, यावर शासनाने करावयाची कार्यवाही व शासनाची प्रतिक्रिया."

(क) **नियमित कामकाजातील लक्षवेधी सूचना — (अनुक्रमांक (१) ते (३) —**

(१) **डॉ.(श्रीमती) नीलम गोऱ्हे, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"ज्येष्ठ महिना, अधिक मासाच्या पार्श्वभूमीवर दिनांक १६ मे, २०१८ पासून पंढरपूर येथे विठ्ठलच्या दर्शनाकरिता व चंद्रभागेत स्नान करण्याकरिता भाविकांची अलोट गर्दी झालेली असतांना चंद्रभागेत दुर्गधीयुक्त, प्रदूषित पाणी असल्याचे निदर्शनास येणे, तसेच पात्रात पाणी कमी असल्याने पाण्यात टाकलेले निर्माल्य, शिळे अन्न, प्रासादिक वस्तू, फाटके कपडे, शेवाळ्याचा थर यामुळे नदीपात्र प्रदूषित होणे, या नदीपात्रात उजनीतून तातडीने पाणी सोडून गोपाळपूर बंधान्यात या पाण्याचा साठा करण्यात यावा, अशी मागणी होत असताना याबाबत प्रशासनाकडून कोणतीच कार्यवाही न होणे, परिणामी अशा दुर्गधीयुक्त व दूषित पाण्यामुळे भाविकांच्या आरोग्यास निर्माण झालेला धोका, याबाबत मंदिर समिती व नगरपालिका प्रशासनाने तातडीने उपाययोजना करण्याची आवश्यकता, याबाबत शासनाने केलेली व करावयाची कार्यवाही, याबाबत शासनाची प्रतिक्रिया व भूमिका."

(२) **सर्वश्री. विनायक मेटे, अमरसिंह पंडित, सतिश चव्हाण, विक्रम काळे, वि.प.स. पुढील तातडीच्या व सार्वजनिक महत्वाच्या बाबीकडे ग्रामविकास मंत्र्यांचे लक्ष वेधतील :-**

"बीड जिल्हा परिषदेत सदोष बिंदू नामावलीमुळे एस.सी., एस.टी. सह खुल्या प्रवर्गातील शिक्षक व कर्मचाऱ्यांवर मोठा अन्याय होत असल्यामुळे कास्ट्राईब कर्मचारी संघटना व खुला प्रवर्ग कर्मचारी महासंघ यांनी वेळोवेळी तीव्र आंदोलनाचा पवित्र घेणे, उप आयुक्त (अस्थापना) विभागीय आयुक्त कार्यालय, औरंगाबाद यांच्या अध्यक्षतेखाली बिंदू नामावलीची चौकशी करण्यासाठी समिती गठीत केल्याचे आणि ही समिती तीन महिन्यात आपला अहवाल देणार असल्याचे लेखी पत्र खुला प्रवर्ग कर्मचारी महासंघाला दिनांक २७ मार्च, २०१८ रोजी शिक्षणाधिकारी (प्राथमिक) यांनी लेखी कळविणे, जात प्रमाणपत्राची पडताळणी नसलेल्या १३३ हून अधिक शिक्षकांना बेकायदेशीररीतीने खुल्या प्रवर्गात पदस्थापना देण्यात येणे, जिल्हा परिषदेतील विमुक्त जाती अ, भटक्या जमाती क, भ.ज.ड. या प्रवर्गात अतिरिक्त कर्मचारी असतानाही शिक्षकांच्या आंतरजिल्हा बदली (टप्पा

२) मध्ये सुमारे १६ हून अधिक त्याच प्रवर्गातील शिक्षकांना जिल्हा परिषदेने पदस्थापना देणे, जिल्हा परिषदेकडे कर्मचाऱ्यांची निवड सूची नसल्याची बाब माहिती अधिकारात उघड होणे, मागासवर्ग कक्षाकडून अद्यावत बिंदू नामावली होत नसल्याने आणि सध्याच्या बिंदू नामावलीची चौकशी होत नसल्याने, कर्मचारी संघटनांमध्ये शासन विरोधी तीव्र असंतोष निर्माण होणे, खुल्या प्रवर्गातील शेकडो महिला शिक्षक व इतर आंतरजिल्हा बदलीने बीड जिल्ह्यात येण्यास अडथळा निर्माण होणे, आर्थिक संगनमताने अतिरिक्त शिक्षकांची पदस्थापना करण्यासाठी लाखोंचा गैरव्यवहार झालेला असणे, प्रकरणाची सखोल चौकशीची मागणी होऊनही याकडे शासनाने अक्षम्य दुर्लक्ष करणे, यामुळे कर्मचाऱ्यांमध्ये पसरलेली संतापाची लाट, याबाबत शासनाने करावयाची तातडीची कार्यवाही व शासन प्रतिक्रिया."

(३) श्री. सतेज ऊर्फ बंटी पाटील, वि.प.स. पुढील तातडीच्या व सार्वजनिक महत्वाच्या बाबीकडे **दुग्धविकास मंत्र्यांचे** लक्ष वेधतील :-

"कोल्हापूर जिल्हा सहकारी दूध उत्पादक संघातील (गोकुळ) नोकरभरतीस मा.दुग्धविकास मंत्री यांनी दिनांक २० जून, २०१८ रोजी दिलेली स्थगिती डावलून संघाने माहे जुलै, २०१८ पासून ४२९ पदांच्या मेगा भरतीची प्रक्रिया सुरु केली असल्याचा गंभीर प्रकार उघडकीस येणे, संघाच्या व्यवस्थापनाद्वारे १९३८ कर्मचाऱ्यांचा आकृतीबंध निश्चित करण्यात आला असल्यामुळे एवढी कर्मचारी संख्या आजही पुरेशी असणे, यामुळे ही भरती संघाची गरज नसतानाही करण्यात येत असल्याचे आढळून येणे, ही भरती दूध उत्पादकांच्याही हिताची नसणे, या भरतीमुळे स्पर्धेच्या काळात संघाचे अर्थकारण डळमळीत होण्याचा धोका मोठ्या प्रमाणात वाढलेला असणे, ही भरती नियमाला डावलून करण्यात येत असल्यामुळे एका-एका पदासाठी मोठी आर्थिक मागणी होत असणे, या प्रकरणांमध्ये मोठा भ्रष्टाचार होत असल्याचे निदर्शनास येणे, यामुळे गरीब, बेरोजगार तरुण या नोकरीपासून वंचित राहत असणे, त्यामुळे त्यांच्यात निर्माण होत असलेला तीव्र असंतोष व संतापाची भावना ही नोकरभरती त्वरीत थांबविण्याबाबत तसेच स्थगिती असतानाही नोकर भरती करणाऱ्या संबंधित दोषीवर कारवाई करण्याची आवश्यकता व याबाबत शासनाने करावयाची तातडीची कार्यवाही व शासनाची प्रतिक्रिया."

आठ : म.वि.प. नियम १०१ — अ अन्वये विशेष उल्लेख — (असल्यास).

- मध्यंतर -

नऊ : शासकीय विधेयके —

(क) महसूल मंत्री यांचा प्रस्ताव (म.वि.प. नियम १४९ अन्वये) —

"महाराष्ट्र विधानसभेने संमत केलेले "सन २०१८ चे वि.स.वि. क्रमांक ८ - महाराष्ट्र भूमिगत नळमार्ग व भूमिगत वाहिन्या (जमिनीमधील वापर हक्काचे संपादन) विधेयक, २०१८" मागे घेण्यास अनुमती द्यावी."

(ख) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१८ चे वि.स.वि. क्रमांक ४० - महाराष्ट्र जमीन महसूल संहिता (सुधारणा) आणि महाराष्ट्र जमीन महसूल (विवक्षित भूमिधारींचा भोगवटादार-वर्ग एक मध्ये अंतर्भाव करण्यासाठी परवानगी देण्याबाबत) नियम (निरसन) विधेयक, २०१८"

विधेयक प्रवर समितीकडे पाठविण्याबाबत श्री.शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ४० - महाराष्ट्र जमीन महसूल संहिता (सुधारणा) आणि महाराष्ट्र जमीन महसूल (विवक्षित भूमिधारींचा भोगवटादार-वर्ग एक मध्ये अंतर्भाव करण्यासाठी परवानगी देण्याबाबत) नियम (निरसन) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) महसूल मंत्री

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.प्रसाद लाड, वि.प.स.

(५) श्री.हेमंत टकले, वि.प.स.

(६) श्री.अशोक ऊर्फ भाई जगताप, वि.प.स.

(७) श्री.सतिश चव्हाण, वि.प.स.

(८) डॉ.नीलम गोन्हे, वि.प.स.

(९) अॅड.अनिल परब, वि.प.स.

(१०) श्री.विजय ऊर्फ भाई गिरकर, वि.प.स.

(२) "सन २०१८ चे वि.स.वि. क्रमांक ४१ - महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) (सुधारणा) विधेयक, २०१८"

विधेयक प्रवर समितीकडे पाठविण्याबाबत श्री.शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ४१ - महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग (जातीचे प्रमाणपत्र देण्याचे व त्याच्या पडताळणीचे

विनियमन) (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-------------------------------|---|
| (१) आदिवासी विकास मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.प्रसाद लाड, वि.प.स. |
| (५) श्री.हेमंत टकले, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) अॅड.अनिल परब, वि.प.स. | (१०) श्री.विजय ऊर्फ भाई गिरकर, वि.प.स. |

(ग) विधानसभेने संमत केल्यास - विचार, खंडशः विचार व संमत करणे.
"सन २०१८ चे वि.स.वि. क्रमांक ४२ - दिवाणी प्रक्रिया संहिता (महाराष्ट्र सुधारणा) विधेयक, २०१८"

दहा : (क) (गुरुवार, दिनांक ५ जुलै, शुक्रवार, दिनांक ६ जुलै, सोमवार, दिनांक ९ जुलै, २०१८, मंगळवार, दिनांक १० जुलै व बुधवार, दिनांक ११ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —
सर्वश्री. धनंजय मुंडे, शरद रणपिसे, सुनिल तटकरे, संजय दत्त, हेमंत टकले, जयंत पाटील, अशोक ऊर्फ भाई जगताप, कपिल पाटील, प्रा. जोगेंद्र कवाडे, सर्वश्री.सतिश चव्हाण, विक्रम काळे, रामहरी रुपनवर, चंद्रकांत रघुवंशी, दत्तात्रय सावंत, अमरसिंह पंडित, किरण पावसकर, अॅड. जनार्दन चांदुरकर, डॉ. सुधीर तांबे, श्रीमती.विद्या चव्हाण, श्रीमती. हुस्नबानू खलिफे, सर्वश्री.अनिकेत तटकरे, ख्वाजा बेग, आर्कि.अनंत गाडगीळ, सर्वश्री.बाळाराम पाटील, अमरनाथ राजुरकर, सुभाष झांबड, प्रकाश गजभिये, अॅड.राहुल नार्वेकर, सर्वश्री.सतेज ऊर्फ बंटी पाटील, हरिसिंग राठोड, आनंदराव पाटील, जयदेव गायकवाड, रामराव वडकुते, जगन्नाथ शिंदे, अमरिशभाई पटेल, मोहनराव कदम, आनंद ठाकूर, वि.प.स. यांचा म.वि.प. नियम २६० अन्वये प्रस्ताव — (चर्चा पुढे सुरू व मंत्र्यांचे उत्तर) —

"राज्यातील शेतकऱ्यांसाठी जाहीर झालेल्या छत्रपती शिवाजी महाराज शेतकरी सन्मान योजनेची घोषणा होऊन एक वर्ष उलटल्यानंतरही अद्यापपर्यंत शेतकऱ्यांना त्याचा लाभ मिळालेला नसणे, वन टाईम सेटलमेंटअंतर्गत शेतकऱ्यांनी रक्कम भरूनही त्यांच्या खात्यात कर्जमाफीची रक्कम जमा न होणे, कर्जमाफी योजना फसल्यामुळे त्याचा परिणाम शेतकऱ्यांना नव्याने मिळणाऱ्या पीक

कर्जावर होणे, पीककर्जासाठी कागदपत्रांची संख्या वाढविल्यामुळे व पीक कर्ज मिळत नसल्यामुळे शेतकरी त्रस्त असणे, पीक कर्जासाठी बँकांकडून शेतकऱ्यांची मोठ्या प्रमाणावर अडवणूक केली जात असणे, बँकांकडून पीककर्ज मिळत नसल्यामुळे शेतकऱ्यांवर सावकाराच्या दारात जाण्याची वेळ येणे, पीक कर्जासाठी शेतकऱ्यांच्या पत्नीकडे शरीरसुखाची मागणी करण्यापर्यंत बँक अधिकाऱ्यांची मजल जाणे, त्यामुळे शेतकऱ्यांमध्ये संतापाची तीव्र भावना निर्माण झालेली असणे, पीक विमा नुकसानभरपाई रक्कम आणि इतर शासन अनुदान रकमा शेतकऱ्यांना वाटप न करता बँकांनी नफेखोरी करणे, गतवर्षी कापसावर आलेल्या बॉडअळीच्या संकटामुळे शेतकऱ्यांना जाहीर केलेली ३७ हजार ५०० रुपये प्रति हेक्टरी मदत अद्याप मिळालेली नसणे, पुढील हंगामासाठी बॉडअळीचा संभाव्य धोका वर्तविला जाणे, बोगस बी.टी.बियाणांची सर्रास विक्री होणे, यामुळे शेतकऱ्यांमध्ये भीतीची भावना निर्माण झालेली असणे, धानाची नुकसानभरपाई, तुडतुड्या रोगामुळे झालेल्या नुकसानीची भरपाई मिळालेली नसणे, सन २०१६ च्या अतिवृष्टीमुळे बाधित झालेल्या शेतकऱ्यांना जाहीर केलेली मदत मिळालेली नसणे, मागील वर्षीच्या तूर, हरभरा विक्रीचे चुकारे शेतकऱ्यांना अद्याप मिळालेले नसणे, खरेदीअभावी लाखो क्विंटल तूर, हरभरा शेतकऱ्यांकडे पडून असणे, शासकीय खरेदी केंद्र बंद झाल्याने तूर व हरभरा उत्पादक शेतकऱ्यांना बेभावाने विक्री करावी लागत असणे, त्यामुळे प्रति क्विंटल त्यांना एक ते दीड हजार रुपयांचा तोटा सहन करावा लागत असणे, विक्रीसाठी नोंदणी केलेल्या शेतकऱ्यांना अनुदान देण्याची घोषणा करूनही अद्याप सदर अनुदान मिळालेले नसणे, उत्पन्नावर अधिक ५० टक्के हमीभाव देण्याची घोषणा करूनही तो हमीभाव मिळत नसणे, चारही बाजूने आलेल्या या सरकारनिर्मित संकटामुळे शेतकऱ्यांवर आत्महत्यांची वेळ येणे, कर्जमाफीची घोषणा झाल्यानंतरही एका वर्षात सुमारे १ हजारहून अधिक आत्महत्या झालेल्या असणे, धर्मा पाटील यांच्या मुलाला दिलेल्या आश्वासनाची अंमलबजावणी न करणे, आदिवासी व शेतकरी संघटनांच्या विविध मागण्यांबाबत मुख्यमंत्री महोदयांनी सभागृहात दिलेल्या आश्वासनांची अंमलबजावणी न होणे, मार्च, २०१७ पर्यंतच्या पेड पेंडिंग ग्राहकांना अद्याप कनेक्शन न मिळणे, संकटात सापडलेल्या शेतकऱ्यांना दिलासा देण्याची आवश्यकता असणे, सरसकट कर्जमाफी देऊन सध्याच्या कर्जमाफी योजनेत झालेल्या अनियमिततेची चौकशी करण्यासाठी सर्वपक्षीय आमदारांची समिती नेमणे, बॉडअळीग्रस्त शेतकऱ्यांना ५० हजार रुपये हेक्टरी मदत देण्याची आवश्यकता, पुढील हंगामासाठी बॉडअळीचा संभाव्य धोका वर्तविला गेला असल्यामुळे बॉडअळी

प्रतिबंधक उपाययोजना व बोगस बी.टी. बियाणांच्या विक्रीवर नियंत्रण आणण्याची आवश्यकता, पीक कर्ज न देणाऱ्या बँकांवर तातडीने कारवाई करण्याची गरज, तूर, हरभरा विक्रीचे चुकारे देऊन भावांतर योजनेप्रमाणे शेतकऱ्यांना बाजारभाव व हमीभावातील फरकाची रक्कम त्यांच्या बँक खात्यात जमा करण्याची होत असलेली मागणी, राज्यातील शेतकऱ्यांच्या दृष्टीने अशा अनेक अतिशय महत्वाच्या विषयांवर शासनाने करावयाची कार्यवाही व उपाययोजना विचारात घेण्यात यावी."

(ख) **सर्वश्री. शरद रणपिसे**, धनंजय मुंडे, आर्कि.अनंत गाडगीळ, सर्वश्री.सुनिल तटकरे, अशोक ऊर्फ भाई जगताप, हेमंत टकले, संजय दत्त, जयंत पाटील, जनार्दन चांदूरकर, किरण पावसकर, प्रा.जोगेंद्र कवाडे, श्रीमती विद्या चव्हाण, सुभाष झांबड, अॅड. राहुल नार्वेकर, सर्वश्री.चंद्रकांत रघुवंशी, विक्रम काळे, डॉ.सुधीर तांबे, सर्वश्री. ख्वाजा बेग, हरिसिंग राठोड, अनिकेत तटकरे, सतेज पाटील, अमरसिंह पंडित, अमरनाथ राजूरकर, प्रकाश गजभिये, रामहरी रुपनवर, जयदेव गायकवाड, श्रीमती हुस्नबानू खलिफे, आनंद ठाकूर, आनंदराव पाटील, रामराव वडकुते, अमरिशभाई पटेल, मोहनराव कदम, जगन्नाथ शिंदे, सतिश चव्हाण, **वि.प.स. यांचा म.वि.प. नियम २६० अन्वये प्रस्ताव —**

"सन २०१४ ते २०३४ या वीस वर्षांसाठी मुंबईचा तिसरा आराखडा बनविण्यात येणे, शासनाने सदरील मुंबई विकास नियंत्रण आणि प्रवर्तन विनियमावली (डीसीपीआर) दस्तावेज मराठी भाषेत जी महाराष्ट्राची राजभाषा आहे त्या भाषेत प्रसिध्द न करता इंग्रजीत प्रसिध्द करण्यात येणे, सदरील नव्या तयार करण्यात आलेला आराखडा बिल्डरांचा फायदा असल्याचे चर्चेत असणे, परवडणाऱ्या घरांबाबत कोणती स्पष्टता करण्यात आलेले नसणे, गावठाण, कोळीवाडे आणि आदिवासी पाडे यांच्यासाठी तरतूद न करता स्वतंत्र विकास नियमावलीचे आश्वासन देणे, प्रचंड विरोध असताना मेट्रो कारशेडची जागा न बदलणे, मुंबईतील कांदळवनाच्या जमिनी विकासकांसाठी खुल्या करणे, मिठागरांच्या जागांबाबत अभ्यास न करता विकासासाठी खुल्या करणे, वांद्रे-कुर्ला संकुलातील जिओ गार्डन हा भूखंड निविदेतील अटींचा भंग करून भाडेपट्ट्यावर देणे, बोरीवली पश्चिम येथील प्लॉट क्र.३९६ वर प्रकल्पबाधितांना सदनिका बांधून देण्याच्या प्रकल्पात निविदेतील अटी व शर्तीचा भंग करून निविदा मंजूर झाल्यावर विकासकाकरता अटींमध्ये बदल करण्यात येणे, भिवंडी परिसरातील अवैध गोदामावर आश्वासना प्रमाणे कारवाई करण्यात न येणे, मुंबई, ठाणे, पुणे, नवी मुंबई परिसरात प्रशासनाच्या आशिर्वादाने विकासकांनी अवैध कामे करणे, पर्यावरणाच्या संरक्षण दृष्टीकोनातून अत्यावश्यक असलेल्या प्लास्टीक बंदी प्रकरणी नियोजनाचा अभाव व भ्रष्ट हेतूमुळे सर्वसामान्य जनता, व्यापारी, कामगार व उद्योजक यांना झळ बसणे, पर्यायी व्यवस्था न केल्यामुळे सामाजिक व पर्यावरणासाठी अत्यावश्यक

असलेली प्लास्टीक बंदी अस्तित्वहीन होणे, याकडे दुर्लक्ष करण्यात येणे, पुरातन वारसा विनियमावली कमकुवत करणे, राज्य शासनाने सहा वर्षात २२ लाख घरांची निर्मिती करण्याचे प्रस्तावित केले असले तरी परवडणाऱ्या घराची एकही वीट उभारण्यात आली नसणे, राज्यात दीड कोटीपेक्षा अधिक झोपड्या असून महाराष्ट्र राज्य हे पहिल्या क्रमांकावर असणे परंतु झोपडपट्टी पुनर्वसनाचा वेग कूर्मगतीपेक्षा कमी असणे, त्यातून परवडणाऱ्या घरांची निर्मिती झालेली नसणे, मुंबई-अहमदाबाद बुलेट ट्रेन प्रकल्प उभारण्यासाठी शासनाने घेतलेला निर्णय, बुलेट ट्रेन प्रकल्पात होणारी वृक्षतोड, खारफुटीची कत्तल, जैवविविधतेची हानी या पर्यावरणावर होणारा विपरीत परिणाम, मुंबई-अहमदाबाद बुलेट ट्रेनच्या मार्गात येणाऱ्या तब्बल ४० हजार झाडांवर कुऱ्हाड फिरवण्यात येणार असून त्यापैकी ४३८१ वृक्ष हे केवळ ठाणे जिल्ह्यातील असणे, महाराष्ट्र राज्यातील ८३ हेक्टरहून अधिक वनक्षेत्र प्रकल्पाकरिता वापरले जाणार असणे, जलचर व परदेशी पाहुणे फ्लेमिंगो पक्षांच्या अस्तित्वाला धोका निर्माण होणार असणे, या प्रकल्पासाठी बाधित होणाऱ्या शेतकऱ्यांना देण्यात येणार मोबदला महाराष्ट्रापेक्षा गुजरातमधील शेतकऱ्यांना पाच पट देण्यात येणार असणे, या महत्वाकांक्षी बुलेट ट्रेन प्रकल्पात राज्यात बुलेट ट्रेनचे क्षेत्र ३३ टक्के असून ६७ टक्के गुजरातमध्ये असल्याने गुजरात राज्याला सर्वाधिक लाभ होणार असल्याने समान खर्च उभारण्याबाबत राज्यातून होत असलेला विरोध, त्याचप्रमाणे नागपूर-मुंबई समृद्धी महामार्गातील बाधित होणाऱ्या सर्वच स्तरांतून होत असलेला विरोध या मार्गासाठी जमीन देण्यास बाधित शेतकऱ्यांचा विरोध मोडून काढण्यासाठी शासनाने केलेली दडपशाही, मुंबई-नागपूर समृद्धी महामार्गासाठी जमिनी देण्यास शेतकऱ्यांनी विरोध केल्यामुळे या प्रकल्पासाठी ९० टक्के जमीन ताब्यात घेण्याची आवश्यकता असताना केवळ साडेसहा टक्केच जमीन ताब्यात येणे, या प्रकल्पासाठी आवश्यक असणारी भूसंपादन जमीन ताब्यात घेण्याबाबत शासनाला येत असलेले अपयश, कोकणातील राजापूर मध्ये नाणार (जि.रत्नागिरी) येथील स्थानिक नागरिकांचा विरोधाकडे दुर्लक्ष करून सौदी अरेबीया येथील अराम्को या कंपनीशी पेट्रोकेमिकल ग्रीन रिफायनरी प्रकल्पाचा केंद्र सरकारने केलेला करार, राजापूर तालुक्यातील जि.रत्नागिरी नाणार येथे पेट्रोकेमिकल रिफायनरी प्रकल्प प्रस्तावित असणे, या प्रकल्पामुळे ७ हजार ४७६ घरे ६३ देवदेवतांची मंदिरे १५ ते २० पाणवटे नेस्तानाबूत होणार असणे तर हजारो झाडांची लागवड असलेल्या आंबा व काजूच्या बागा नष्ट होणार असणे, भूसंपादनापूर्वी जमिनीची व्यापाऱ्यांकडून मोबदल्याच्या हव्यासापायी खरेदी होणे, या भागातील जनतेकडून होणारा तीव्र विरोध, प्रस्तावित प्रस्ताव रद्द करण्याची आवश्यकता शासनाने सदरील प्रकल्पाबाबत आपली भूमिका स्पष्ट करणे, स्मार्टसिटी योजनेतील भ्रष्टाचार व योजनाचा झालेला बड्याबोळ, मेट्रो रेल्वेसाठी सुरु असलेल्या खोदकामातून मोठ्या

प्रमाणात बाहेर पडणारे दगडमातीचे रॅबिट समुद्रात ओतले जात असणे, कफ परेड ते नरिमन पॉईंट दरम्यानच्या समुद्रात हा भराव टाकला जात असल्याने समुद्र धोकादायक पातळी ओलांडून मुंबई शहराला समुद्रापासून धोका निर्माण होण्याची पर्यावरण तज्ज्ञांनाकडून शासनाला देण्यात आलेला इशारा, समुद्रात भराव टाकल्यास पाण्याचा समतोल बिघडून पर्यावरणाची होणारी हानी, राज्यात दररोज हजारो मेट्रिक टन कचरा निर्माण होणे, घनकचरा व्यवस्थापन करण्यास शासनास अक्षम्य दुर्लक्ष होत असल्याने नागरिकांचे आरोग्य धोक्यात येऊन कायदा व सुव्यवस्था धोक्यात येणे, या विषयांमुळे नागरिकांमध्ये पसरलेली तीव्र असंतोषाची व नाराजीची भावना, याबाबत राज्य शासनाने तातडीने करावयाची कार्यवाही विचारात घेण्यात यावी."

(ग) (मंगळवार, दिनांक १० जुलै व बुधवार, दिनांक ११ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री.सुजितसिंह ठाकूर, डॉ.(श्रीमती) नीलम गोन्हे, श्री.रामदास आंबटकर, अॅड.अनिल परब, सर्वश्री.नागोराव गाणार, गोपीकिसन बाजोरिया, डॉ.परिणय फुके, सर्वश्री.रविंद्र फाटक, विनायक मेटे, तानाजी सावंत, श्रीमती स्मिता वाघ, श्री.नरेंद्र दराडे, प्रा.अनिल सोले, सर्वश्री.विप्लव बाजोरिया, गिरीशचंद्र व्यास, विलास पोतनीस, चंदूभाई पटेल, प्रविण दरेकर, प्रसाद लाड, विजय ऊर्फ भाई गिरकर, रामनिवास सिंह, वि.प.स. यांचा म.वि.प. नियम २६० अन्वये प्रस्ताव —

"राज्यात केंद्र शासनाच्या शिफारशीनुसार १४ प्रमुख पिकांकरिता उत्पादन खर्चाच्या दीडपट हमीभाव जाहिर केल्याने शेतकऱ्यांच्या मनात शासनाबद्दल विश्वास निर्माण झाला असणे, शेतकऱ्यांची जमीन सिंचित करण्याकरिता पंतप्रधान सिंचन योजनेबरोबरच बळीराजा जलसंजीवनी योजना राज्यात प्रभावीपणे कार्यान्वित करण्यात येणे, शेतकऱ्यांना युरिया, मिश्र खते, सेंद्रीय खते, बियाणे यांचा योग्य दरात नियमित पुरवठा होत असणे, अल्पभूधारक शेतकऱ्यांना मनरेगा अंतर्गत फळबाग लागवडी योजनेसोबतच बहुभूधारक शेतकऱ्यांकरिता भाऊसाहेब फुंडकर फळबाग लागवड योजना कार्यान्वित करण्यात येणे, सदरहू योजनेमध्ये शेतकऱ्यांना १००% ठिंबक सिंचनासह व अनुदानासह रोपे, कलम इ. पुरवठा करण्यात येणे, व्याघ्र प्रकल्पालगत असलेल्या शेतीला लागू करण्यात आलेल्या अनुदानित कंपनी योजनेच्या धर्तीवर अन्य वनालगतच्या शेतीलाही वन्य प्राण्यांपासून संरक्षणाकरिता अनुदानित कंपनी योजनेच्या धर्तीवर अन्य वनालगतच्या शेतीलाही वन्य प्राण्यांपासून संरक्षणाकरिता अनुदानित कंपनी योजना लागू करण्याची आवश्यकता असणे, धडक सिंचन विहिरी, मागेल त्याला शेततळे, मनरेगा अंतर्गत विहिरी, ठिंबक सिंचन योजना, कृषी यांत्रिकीकरण,

प्रात्यक्षिक बियाणे पुरवठा योजना यांची अधिक प्रभावी अंमलबजावणी करण्याची आवश्यकता, गट शेतीला देण्यात आलेल्या प्रोत्साहनामुळे शेतकऱ्यांची पणन व विक्री प्रक्रिया गट कंपनीद्वारे यशस्वीपणे राबविण्यात येणे, तूर, चना, ज्वारी, मका इ. शेतमालाची हमीभावाने खरेदी करण्यात येणे, भूमीधारी शेतकऱ्यांची वर्ग-२ ची जमीन वर्ग-१ मध्ये रूपांतरीत करण्याचा व त्यायोगे राज्यातील गोर-गरीब शेतकऱ्यांना दिलासा देण्याचा शासनाने घेतलेला क्रांतीकारी निर्णय, कृषीपंप जोडणीच्या २०१७ पर्यंतच्या अर्जांचा निपटारा करण्यात येणे, शेतकऱ्यांचे कृषीपंपाचे विज बिल प्रलंबित असतांना सुध्दा त्यांचा विज पुरवठा खंडीत न करण्याचा धाडसी निर्णय घेऊन शेतकऱ्यांना देण्यात आलेला दिलासा, बँकांकडून शेतकऱ्यांना व त्यांच्या कुटुंबियांना सौजन्य व सहकार्याची वागणूक मिळण्याबाबत करावयाच्या आवश्यक उपाययोजना, यवतमाळ जिल्ह्यात किटकनाशकांचा प्रादुर्भाव होऊन झालेल्या शेतकऱ्यांच्या बळींची पुनरावृत्ती होऊ नये म्हणून करावयाची उपाययोजना, गारपीटीमुळे नुकसान झालेल्या शेतकऱ्यांना अल्पकालावधीमध्ये देण्यात आलेली मदत, बोंडअळी, धान, तुडतुडेग्रस्त शेतकऱ्यांना देण्यात आलेली मदत इ.बाबीं विचारात घेऊन राज्यातील शेतकऱ्यांना अधिक सक्षम करण्यासाठी करावयाची कार्यवाही व उपाययोजना विचारात घेण्यात यावी."

अकरा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री.प्रविण दरेकर, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"महाराष्ट्र औद्योगिक विकास महामंडळाच्यावतीने महाड औद्योगिक वसाहतीच्या विस्तारित क्षेत्रासाठी धामणे, सवाणे, जिते, शेलटोली या चार ग्रामपंचायतीच्या हद्दीतील ३२५ हेक्टर म्हणजे ८१२ एकर जमीन संपादित करण्यात येणे, परंतु, पिकाखाली असलेली जमीन देण्यास शेतकऱ्यांनी विरोध करणे, पिकाखाली असलेली जमीन देण्याकरिता महाड महसूल विभागाच्यावतीने शेतकऱ्यांना पाठविण्यात आलेल्या नोटीसा, उक्त भूसंपादनामुळे परिसरातील पाच हजार शेतकरी भूमिहीन होणे, आम्हाला गोळ्या घाला नाहीतर फाशी द्या, "एक इंचही जागा देणार नाही" अशी आक्रमक भूमिका शेतकऱ्यांनी घेणे, याकडे शासनाचे होत असलेले अक्षम्य दुर्लक्ष, उक्त प्रकरणी शासनाने करावयाची कार्यवाही व उपाययोजना."

(२) श्री.दत्तात्रय सावंत, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"दिनांक १९ सप्टेंबर, २०१६ रोजीच्या शासन आदेशाने अनुदान घेत असलेल्या शाळेतील शिक्षक व शिक्षकेतर कर्मचाऱ्यांच्या शाळांचे मुल्यांकन होऊन शाळा अनुदानास पात्र झालेल्या असणे, सदर शाळांना शासनाकडून ६०

टक्के, ८० टक्के अनुदानाची पत्र प्राप्त झालेली असून शासनाच्या निधीच्या अभावी सदर शाळा सरसकट २० टक्के अनुदान घेत असणे, या शाळेतील कर्मचा-यांचे वय ३५ व त्यापेक्षा अधिक असल्याने कर्मचाऱ्यांना अनेक आरोग्याच्या समस्या जाणवत असणे, शिक्षक व शिक्षकेतर कर्मचाऱ्यांचे आई वडील वृद्ध असल्याने त्यांना दवाखान्याचा खर्च करावा लागत असणे परंतु २० टक्के प्रमाणे मिळणारे वेतन तुटपुंजे असल्याने बहुतेक कर्मचाऱ्यांचे वेतन हे वैद्यकीय उपचारासाठी खर्च होत असणे, त्यामुळे शिक्षकांना २० टक्के वेतन मिळत असले तरी २० टक्के अनुदान घेत असलेल्या कर्मचाऱ्यांना वैद्यकीय प्रतिपूर्ती योजना लागू करण्याबाबत शासनाकडे मागणी केली जात असणे, उक्त शिक्षक व शिक्षकेतर कर्मचाऱ्यांना वैद्यकीय प्रतिपूर्तीची योजना लागू करण्याबाबत शासनाने करावयाची कार्यवाही वा उपाययोजना."

विधान भवन,
नागपूर,
दिनांक : ११ जुलै, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.